

سورة البقرة

آيات ٢١٦ تا ٢١١

﴿سَلْ بَنِي إِسْرَائِيلَ كُمْ أَتَيْنَاهُمْ مِنْ أَيْهَا بَيْتَهُ وَمَنْ يُبَدِّلُ نِعْمَةَ اللَّهِ مِنْهُ بَعْدِ مَا جَاءَهُ فَإِنَّ اللَّهَ شَدِيدُ الْعِقَابِ ﴾ زُينَ لِلَّذِينَ كَفَرُوا الْحِلْوَةُ الدُّنْيَا وَيَسْخَرُونَ مِنَ الَّذِينَ آمَنُوا وَالَّذِينَ اتَّقُوا فَوْقُهُمْ يَوْمَ الْقِيَمَةِ وَاللَّهُ يَرْزُقُ مَنْ يَشَاءُ بِغَيْرِ حِسَابٍ ﴾ كَانَ النَّاسُ أُمَّةً وَاحِدَةً فَبَيْكَ اللَّهُ النَّبِيُّنَ مُبَشِّرِينَ وَمُنْذِرِينَ وَأَنْزَلَ مَعَهُمُ الْكِتَابَ بِالْحَقِّ لِيَحُكِّمَ بَيْنَ النَّاسِ فِيمَا اخْتَلَفُوا فِيهِ وَمَا اخْتَلَفَ فِيهِ إِلَّا الَّذِينَ أُوتُوهُ مِنْهُ بَعْدِ مَا جَاءَهُمُ الْبَيْتُ بِغَيْرِهِ يَنْهَمُ فَهَدَى اللَّهُ الَّذِينَ آمَنُوا لِمَا اخْتَلَفُوا فِيهِ مِنَ الْحَقِّ بِإِذْنِهِ وَاللَّهُ يَهْدِي مَنْ يَشَاءُ إِلَى صِرَاطِ مُسْتَقِيمٍ ﴾ أَمْ حَسِبُّهُمْ أَنْ تَدْخُلُوا الْجَنَّةَ وَلَمَّا يَأْتُكُم مَثْلُ الَّذِينَ خَلُوا مِنْ قَبْلِكُمْ مَسْتَهُمُ الْبَاسَاءُ وَالضَّرَاءُ وَرَزْلُوا حَتَّى يَقُولَ الرَّسُولُ وَالَّذِينَ آمَنُوا مَعَهُ مَنِ نَصَرَ اللَّهَ إِلَّا إِنَّ نَصَرَ اللَّهَ قَرِيبٌ ﴾ يَسْأَلُونَكَ مَاذَا يُنِفِقُونَ قُلْ مَا أَنْفَقْتُمْ مِنْ خَيْرٍ فِلْلَوِ الَّذِينَ وَالْأَقْرَبُينَ وَالْيَتَمَّى وَالْمَسْكِينُ وَابْنِ السَّبِيلِ وَمَا تَفْعَلُوا مِنْ خَيْرٍ فَإِنَّ اللَّهَ يَهْدِ عَلِيمٌ ﴾ كُبَيْ عَلَيْكُمُ الْقِتَالُ وَهُوَ كُرْهَ لَكُمْ وَعَسَى أَنْ تَكْرُهُوَا شَيْئًا وَهُوَ خَيْرٌ لَكُمْ وَعَسَى أَنْ تُحْبِبُوَا شَيْئًا وَهُوَ شَرٌ

لَكُمْ وَاللَّهُ يَعْلَمُ وَأَنْتُمْ لَا تَعْلَمُونَ ﴿٦﴾

آیت ۲۱ (سَلَّمَ رَبِّي إِسْرَاءَءِيلَ كَمْ أَتَيْنَاهُمْ مِنْ آيَةٍ، بِئْتَهُمْ) ”پوچھلو بنی اسرائیل سے، ہم نے انہیں کتنی روشن نشانیاں دیں۔“
یعنی اے مسلمانو! دیکھو کہیں تم بھی ان ہی کے راستے پر نہ چلنا۔ جیسا کہ رسول اللہ ﷺ نے آگاہ فرمایا تھا:

(الْتَّابِعُونَ سَنَنَ مِنْ قَبْلَكُمْ شَهْرًا بِشَهْرٍ وَفَرَاعًا بِنَرَاعٍ حَتَّى لَوْ سَلَكُوا جُحْرَ ضَطِّ لَسْلَكْتُمُوهُ) قُلْنَا : يَارَسُولَ اللَّهِ إِلَيْهُو وَالنَّصَارَى؟ قَالَ : (فَمَنْ؟) ^(۱)

”تم لا زما اپنے سے پہلوں کے طور طریقوں کی یہودی کردگی باشت کے مقابلے میں باشت اور ہاتھ کے مقابلے میں ہاتھ۔ یہاں تک کہ اگر وہ گوہ کے مل میں گھے ہوں گے تو تم بھی گھس کر رہو گے۔“ ہم نے عرض کیا: اے اللہ کے رسول! یہود و نصاری کی؟ آپ نے فرمایا: ”تو اور کس کی؟“

(وَمَنْ يُبَدِّلْ نِعْمَةَ اللَّهِ مِنْهُ بَعْدِ مَا جَاءَهُ فَإِنَّ اللَّهَ شَدِيدُ الْعِقَابِ ﴿٧﴾)
”اور جو کوئی بدل ڈالے اللہ کی نعمت کو بعد اس کے کوہ اس کے پاس آ گئی ہوتا (وہ جان لے کہ) اللہ ززادینے میں بھی سخت ہے۔“

جو کوئی اللہ کی نعمت کو پانے کے بعد اس میں تبدیلی کرتا ہے، یا اس میں تحریف کرتا ہے یا خود غلط روشن اختیار کرتا ہے تو اس کو جان لینا چاہیے کہ اللہ تعالیٰ اس طرز عمل پر بہت سخت سزا دیتا ہے۔ بنی اسرائیل ہی کی مثال ہمارے سامنے موجود ہے کہ قرآن حکیم میں ان سے دو مرتبہ فرمایا گیا: (إِيَّاكُمْ إِسْرَاءَءِيلَ اذْكُرُو نِعْمَتِي الَّتِي أَنْعَمْتُ عَلَيْكُمْ وَآتَيْتُكُمْ عَلَى الْعَلَمِينَ ﴿٢﴾) (البقرة) ”اے بنی اسرائیل! یاد کرو میرے اس انعام کو جو میں نے تم پر کیا اور یہ کی میں نے تمہیں فضیلت عطا کی تمام اہل عالم پر۔“ لیکن پھر ان ہی کے بارے میں فرمایا گیا: (وَضُرِبَتْ عَلَيْهِمُ الدَّلَّةُ وَالْمُسْكَنَةُ وَبَيْأَهُ وَيَغْضَبُ مِنَ اللَّهِ) (البقرة: ۶۱) ”اور ان پر ذلت و خواری اور حرجا جی و کم ہم تھوپ دی گئی اور وہ اللہ کا غصب لے کر لوئے۔“ اور یہ

(۱) صحیح البخاری، کتاب احادیث الانبیاء، باب ما ذکر عن بنی اسرائیل۔ و صحیح مسلم، کتاب العلم، باب اتباع سنن اليهود والنصارى۔

مضمون بھی سورہ آل عمران میں دوبارہ آئے گا۔

نَبْتَ ۝ لِرَبِّنِ الْلَّٰهِيْنَ كَفَرُوا الْحَيْوَةُ الدُّنْيَا۝ ”ان کافروں کے لیے دنیا کی زندگی بڑی مزین کر دی گئی ہے“

یہاں کی چک دمک اور شان و شوکت ان کے لیے بڑی محجوب و دل پسند بنا دی گئی ہے۔ ویسے تو نئے ماڈل کی لمبی لمبی چکیلی کاریں، اوپھی اوپھی عمارتیں اور وسیع و عریض کوشیاں کس کو اچھی نہیں لگتیں، لیکن کفار کے دلوں میں مال و اسبابِ زندگی کی محبت اتنی گھر کر جاتی ہے کہ پھر کوئی اچھی بات ان کی زندگی میں نہیں رہتی، اور نہ ہی کوئی اچھی بات ان کے اوپر اثر کرتی ہے۔ اہل ایمان کو بھی اگر ایمان کے ساتھ یہ نعمتیں میں تو یہ مستحسن ہیں۔ از روئے الفاظ قرآنی: «فَلْ مَنْ حَرَّمَ زِينَةَ اللَّٰهِ الَّٰهِيْنَ أَخْرَجَ لِعِبَادَهِ وَالطَّيِّبَاتِ مِنَ الرِّزْقِ۝» (الاعراف: ۳۲) ”اے نبی! ان سے“ کہیے کس نے اللہ کی اُس زینت کو حرام کر دیا جسے اللہ نے اپنے بندوں کے لیے نکالا تھا اور کھانے پینے کی پا کیزہ چیزیں؟، اچھا کھانا، اچھا پینا، اچھا پہننا حرام نہیں ہے۔ اللہ نے اس کو لوگوں کے لیے منوع نہیں کیا۔ ایک مسلمان دین کے قاضے ادا کر کے اللہ کا حق ادا کر کے اور حلال سے کام کران چیزوں کو حاصل کرے تو کوئی حرج نہیں۔ لیکن اس کے ساتھ وہ حدیث بھی ذہن میں لے آئیے: ((الَّٰهُيْنَ سِجْنُ الْمُؤْمِنِ وَجَنَّةُ الْكَافِرِ)) (۱) ”دُنیا مؤمن کے لیے ایک قید خانہ اور کافر کے لیے باغ ہے۔“

﴿وَيَسْخَرُونَ مِنَ الَّٰهِيْنَ امْتُوا۝”اور وہ مذاق اڑاتے ہیں اہل ایمان کا“ ایسے لوگ ایمان کی راہ اختیار کرنے والوں کا مذاق اڑاتے ہیں کہ ذرا ان پاگلوں کو ان بے قوفوں کو ان fanatics کو دیکھو، جنہیں اپنے نقش و نقصان کا کچھ ہوش نہیں ہے۔

﴿وَالَّٰهُيْنَ اتَّقُوا فَوَقُهُمْ يَوْمُ الْقِيَمَةِ۝”اور جن لوگوں نے تقویٰ کی روشن اختیار کی تھی قیامت کے دن وہ ان کے اوپر ہوں گے۔“

وہ ان کافروں کے مقابلے میں عالی مرتبت اور عالی مقام ہوں گے، بلکہ سورۃ الحطیفین میں تو یہاں تک آیا ہے کہ جنت میں جانے کے بعد اہل ایمان کفار کا مذاق اڑا میں گے۔

﴿وَاللَّٰهُ يَرْزُقُ مَنْ يَشَاءُ بِغَيْرِ حِسَابٍ﴾ ”اور اللہ تعالیٰ رزق عطا فرمائے گا جس کوچا ہے گا بے حساب۔“

(۱) صحیح مسلم، کتاب الزهد والرفاقت، باب۔

یہ جنت کی طرف اشارہ ہے۔ اب پھر ایک طویل آیت آ رہی ہے جس میں ایک اہم مضمون بیان ہوا ہے۔ میں نے عرض کیا تھا کہ سورۃ البقرۃ میں جا بجا علم و حکمت اور معرفت الہی کے بڑے حسین اور خوش نما پھول آئے ہیں جو اس بُتی میں بن دیے گئے ہیں۔ دولڑیاں شریعت کی ہیں، یعنی عبادات اور معاملات، جبکہ دولڑیاں جہاد کی، یعنی جہاد بالمال (انفاق) اور جہاد بالنفس (قال)، اور ان کے درمیان یہ عظیم پھول آ جاتے ہیں۔ اس آیت کو میں نے ”آیت الاختلاف“ کا عنوان دیا ہے۔ اس میں بیان کیا گیا ہے کہ لوگوں کے درمیان اختلاف کیوں ہوتا رہا ہے، اور یہ بہت اہم مضمون ہے۔ اس لیے کہ دنیا میں وحدت اور یان کا جو فلسفہ پچھے لوگوں کی طرف سے پیش ہوتا ہے اس کا ایک حصہ صحیح ہے اور ایک حصہ غلط ہے۔ صحیح کون سا ہے اور غلط کون سا ہے وہ اس آیت سے معلوم ہو گا۔

آیت ۲۱۲ ﴿كَانَ النَّاسُ أُمَّةً وَاحِدَةً﴾ ”تمام انسان ایک ہی امت تھے۔“

اس میں کوئی شک نہیں کہ ابتداء میں سب کے سب انسان ایک ہی امت تھے۔ تمام انسان حضرت آدم ﷺ کی نسل سے ہیں اور حضرت آدم نبی ہیں۔ چنانچہ امت تو ایک ہی تھی۔ جب تک ان میں گمراہی پیدا نہیں ہوئی، اختلافات پیدا نہیں ہوئے۔ شیطان نے کچھ لوگوں کو نہیں ورغلایا، اُس وقت تک تو تمام انسان ایک ہی امت تھے۔ اب یہاں پر ایک لفظ مذکوف ہے: ”لَمْ اخْتَلَفُوا“، (پھر ان میں اختلافات ہوئے)۔ اختلاف کے نتیجے میں فساد پیدا ہوا اور کچھ لوگوں نے گمراہی کی روشن اختیار کر لی۔ آدم کا ایک بیٹا اگر ہابیل تھا تو دوسرا قابیل بھی تھا۔ ﴿فَبَعْثَ اللَّهُ النَّبِيِّينَ مُبَشِّرِينَ وَمُنذِرِينَ﴾ ”تو اللہ نے (اپنے) نبی بھیجے جو خوشخبری سناتے اور خبردار کرتے ہوئے آئے۔“

اللہ تعالیٰ نے انبیاء کرام ﷺ کا سلسلہ جاری فرمایا جو نیکوکاروں کو بشارت دیتے تھے اور غلط کاروں کو خبردار کرتے تھے۔

﴿وَأَنْزَلَ مَعَهُمُ الْكِتَابَ بِالْحَقِّ لِيَحُكِّمَ بَيْنَ النَّاسِ فِيمَا اخْتَلَفُوا فِيهِ﴾ ”اور ان کے ساتھ (اپنی) کتاب نازل فرمائی حق کے ساتھ تاکہ وہ فیصلہ کر دے لوگوں کے مابین ان امور میں جن میں انہوں نے اختلاف کیا تھا۔“

﴿وَمَا اخْتَلَفَ فِيهِ إِلَّا الَّذِينَ أُوتُوهُ مِنْهُ بَعْدَ مَا جَاءَهُمُ الْبُيُّنُتُ بَعْيَانُهُمْ﴾ ”اور کتاب میں اختلاف نہیں کیا مگر ان ہی لوگوں نے جنہیں یہ دی گئی تھی اس

کے بعد کہ ان کے پاس روشن ہدایات آچکی تھیں، محض باہمی ضد مضمودا کے سبب سے۔“**‘بَعْيًا’** کا الفاظ قبل ازیں آیت ۹۰ میں آچکا ہے۔ وہاں میں نے دعا صفت کی تھی کہ دین میں اختلاف کا اصل سبب یہی ضد مضمودا والا روایہ ہوتا ہے۔ انسان میں غالب ہونے کی جو طلب اور اُمَل (The urge to dominate) موجود ہے وہ حق کو قبول کرنے میں مراحم ہو جاتی ہے۔ دوسرے کی بات ماننا نفس انسانی پر بہت گران گز رتا ہے۔ آدمی کہتا ہے میں اس کی بات کیوں مانوں یہ میری کیوں نہ مانے؟ انسان کے اندر جہاں اچھے میلانات رکھے گئے ہیں وہاں بُری اُمَلیں اور میلانات بھی رکھے گئے ہیں۔ چنانچہ انسان کے باطن میں حق و باطل کی ایک کشاکش چلتی ہے۔ اسی طرح کی کشاکش خارج میں بھی چلتی ہے۔ تو فرمایا کہ جب انسانوں میں اختلافات رونما ہوئے تو اللہ تعالیٰ نے اپنے نبیوں کو بھیجا جو بمشر اور منذر ہیں کرائے۔

﴿فَهَدَى اللَّهُ الَّذِينَ أَمْنَوْا لِمَا اخْتَلَفُوا فِيهِ مِنَ الْحَقِّ يَإِذْنِهِ﴾ ”پس اللہ نے ہدایت بخشی ان لوگوں کو جو ایمان لائے اُس حق کے معاملے میں جس میں لوگوں نے اختلاف کیا تھا، اپنے حکم سے۔“

﴿وَاللَّهُ يَهْدِي مَنْ يَشَاءُ إِلَى صِرَاطِ مُسْتَقِيمٍ﴾ ”اور اللہ ہدایت دیتا ہے جس کو چاہتا ہے سید ہے راستے کی طرف۔“

سلسلہ انبیاء و رسول کے آخر میں اللہ تعالیٰ نے نبی آخر الزمان ﷺ پر قرآن حکیم نازل فرمایا کہ اپنی توفیق سے اس زراع و اختلاف میں حق کی راہ اہل ایمان پر کھولی ہے۔ اور اللہ ہی ہے جو اپنی مشیت اور حکمت کے تقاضوں کے مطابق جس کو چاہتا ہے را ہے راست دکھادیتا ہے۔ اب بڑی سخت آیت آرہی ہے، جو بڑی لرزادی نے والی آیت ہے۔ صحابہ کرام ﷺ میں سے ایک بڑی تعداد مہاجرین کی تھی جو مکہ کی سختیاں جھیل کر آئے تھے۔ ان کے لیے تو اب جو بھی مرحل آئندہ آنے والے تھے وہ بھی کوئی ایسے مشکل نہیں تھے۔ ایکین جو حضرات مدینہ منورہ میں ایمان لائے تھے، یعنی انصار، ان کے لیے تو یہ نبی نبی بات تھی۔ اس لیے کہ انہوں نے تو وہ سختیاں نہیں جھیل تھیں جو مکہ میں مہاجرین نے جھیل تھیں۔ تو اب روئے خن خاص طور پر ان سے ہے، اگرچہ خطاب عام ہے۔ قرآن مجید میں یہ اسلوب عام طور پر ملتا ہے کہ الفاظ عام ہیں، لیکن روئے خن کسی خاص طبقہ کی طرف ہے۔ تو درحقیقت یہاں انصار کو بتایا جا رہا ہے کہ محمد رسول اللہ ﷺ پر ایمان لانا پھولوں کی سیچ نہیں ہے۔

﴿إِنَّمَا حَسِبُتُمُ أَنَّ تَدْخُلُوا الْجَنَّةَ﴾ ”کیا تم نے یہ سمجھ رکھا ہے کہ یونہی جنت میں داخل ہو جاؤ گے“

﴿وَلَمَّا يَأْتِكُمْ مَثَلُ الدِّينِ خَلَوْا مِنْ فَيْلُكُمْ﴾ ”حالانکہ ابھی تک تمہارے اوپر وہ حالات و واقعات وار نہیں ہوئے جو تم سے پہلوں پر ہوئے تھے۔“

﴿لَمَسْتُهُمُ الْبَاسَاءَ وَالضَّرَاءَ وَزُلْزِلُوا﴾ ”پہنچی ان کوختی بھوک کی اور تکلیف اور وہ ہلما رے گئے“

﴿إِنَّمَا يَقُولُ الرَّسُولُ وَالَّذِينَ آمَنُوا مَعَهُ مَقْبَلُ نَصْرٍ اللَّهِ﴾ ”یہاں تک کہ وقت کا رسول اور اس کے ساتھی اہل ایمان پکارا تھے کہ کب آئے گی اللہ کی مدد؟“

﴿إِنَّمَا يَقُولُ الرَّسُولُ قَرِيبٌ﴾ ”اب انہیں یہ خوشخبری دی گئی کہ) آگاہ ہو جاؤ، یقیناً اللہ کی مدد قریب ہے۔“

یعنی اللہ تو اہل ایمان کو آزماتا ہے اسے کھوئے اور کھرے کو الگ کرنا ہے۔ یہ وہی بات ہے جو اس سے پہلے انیسویں روکوں کے بالکل آغاز میں آچکی ہے: ﴿وَلَنَبْلُوْنُكُمْ بِشَنْيَعَ مِنَ الْعَوْفِ وَالْجُوعِ وَنَقْصَ مِنَ الْأَمْوَالِ وَالْأَنْفُسِ وَالثَّمَرَاتِ﴾ (آیت ۱۵۵) اور ہم تمہیں لازماً آزمائیں گے کسی قدر خوف اور بھوک سے اور مال و جان اور ثمرات کے نقصان سے۔ یہ کوئی پھولوں بھرا راستہ نہیں ہے، پھولوں کی سیچ نہیں ہے، حق کا راستہ کانٹوں بھرا راستہ ہے، اس کے لیے ذہناً تیار ہو جاؤ۔

در رہ منزل لیل کہ خطرہاست یے
شرط اول قدم این است کہ مجنوں باش!

اور:-

یہ شہادت گہ الفت میں قدم رکھنا ہے
لوگ آسان سمجھتے ہیں مسلمان ہونا!

اس راستے میں اللہ کی مدد ضرور آتی ہے، لیکن آزمائشوں اور قربانیوں کے بعد۔ چنانچہ صحابہ کرام ﷺ کو پھر سورہ القاف میں فتح و نصرت کی خوشخبری سنائی گئی، جبکہ غزوہ احزاب واقع ہو چکا تھا و محمد رسول اللہ ﷺ اور آپؐ کے ساتھی اہل ایمان ﷺ شدید ترین امتحان سے کامیابی کے ساتھ گزر چکے تھے۔ تب انہیں بایس الفاظ خوشخبری دی گئی: ﴿وَآخَرَى تُحْجُونَهَا نَصْرٌ مِنْ

اللَّهُ وَقَاتِحُ الْقَرِيبُونَ) (آیت ۱۳) ”اور جو دوسری چیز تمہیں پسند ہے (وہ بھی تمہیں ملے گی)“ اللہ کی طرف سے نصرت اور قریب ہی میں حاصل ہو جانے والی تھی۔ «وَبَشِّرِ الْمُؤْمِنِينَ» ”اور (اے نبی! اہل ایمان کو بشارت دے دیجیے!“ اپنے اہل ایمان ساتھیوں کو بشارت دے دیجیے کہاب وہ وقت آگیا ہے کہ اللہ کی نصرت کے دروازے کھلتے چلے جائیں گے۔

آیت ۱۴ ﴿يَسْتَلُونَكَ مَاذَا يُفِيقُونَ﴾ ”یہ آپ سے پوچھتے ہیں کہ کیا خرچ کریں؟“ یعنی انفاق کے لیے جو کہا جا رہا ہے تو ہم کیا خرچ کریں؟ کتنا خرچ کریں؟ انسان بھالائی کے لیے جو بھی خرچ کرے تو اس میں سب سے پہلا حق کن کا ہے؟ ﴿فُلُّ مَا أَنْفَقْتُمْ مِنْ خَيْرٍ﴾ ”کہہ دیجیے جو بھی تم خرچ کرو مال و اساب میں سے“

﴿فَلِلَّهِ الدِّينُ وَالْأَقْرَبُونَ وَالْيَتَامَى وَالْمَسِكِينُونَ وَابْنُ السَّيِّدِ﴾ ”تو والدین رشتے داروں، قیمتوں، مسکینوں اور مسافروں کے لیے (خرچ کرو)۔“ سب سے پہلا حق والدین کا ہے، اس کے بعد درجہ پر درجہ قرابت داروں، قیمتوں، مسکینوں اور مسافروں کا حق ہے۔

﴿وَمَا تَفْعَلُوا مِنْ خَيْرٍ فَإِنَّ اللَّهَ بِهِ عَلِيمٌ﴾ ”اور جو خیر بھی تم کہاے گے اللہ اس سے اچھی طرح باخبر ہے۔“

تم جو بھی اچھا کام کرو گے تو جان لو کہ وہ اللہ کے علم میں ہے۔ ضرورت نہیں ہے کہ دنیا اس سے واقف ہو، تمہیں اگر اللہ سے اجر لینا ہے تو وہ تورات کے اندر ہیرے میں بھی دیکھ رہا ہے۔ اگر تھارے دائیں ہاتھ نے دیا ہے اور بائیں کو پہنچنیں چلا تو اللہ کو تو پھر بھی پہل گیا ہے۔ تو تم خاطر جمع رکھو تھاری ہر ٹکنی اللہ کے علم میں ہے اور وہ اسے ضائع نہیں کرے گا۔ اب اگلی آیت میں قاتل کے مضمون کا تسلسل ہے۔ میں نے سورۃ البقرۃ کے نصف آخر کے مضامین کو چار مختلف رنگوں کی لڑیوں سے تشبیہ دی تھی؛ جن کو باہم بٹ لیا جائے تو چاروں رنگ کئے پھٹنے نظر آتے ہیں اور اگر انہیں کھول دیا جائے تو ہر رنگ مسلسل نظر آتا ہے۔

آیت ۱۵ ﴿كُتُبَ عَلَيْكُمُ الْقِتَالُ وَهُوَ كُرْهٌ لَّكُمْ﴾ ”(مسلمانو!) اب تم پر جنگ فرض کر دی گئی ہے اور وہ تمہیں گراں گزر رہی ہے۔“ واضح رہے کہ سورۃ البقرۃ سے پہلے سورۃ محمد ﷺ نازل ہو چکی تھی اور اس میں قاتل کی

فرضیت آچکی تھی۔ (اس کا ایک نام سورۃ القاتل بھی ہے) لہذا اس حوالے سے کچھ لوگ پریشان ہو رہے تھے۔ خاص طور پر منافقین یہ کہتے تھے کہ بھائی صلح جوئی سے کام لو بس دعوت و تبلیغ کے ذریعے سے لوگوں کو سیدھے راستے کی طرف لاو، یہ جنگ و جدال اور لڑائی بھڑائی تو کوئی اچھا کام نہیں ہے، اس میں تو بہت خرابی ہے۔ ان کے علاوہ ایسے مسلمان جن کا ایمان قدرے کمزور تھا، اگرچہ وہ منافق تو نہیں تھے، لیکن ان کا ایمان ابھی پختہ نہیں تھا، ابھی تازہ تازہ ایمان لائے تھے اور تربیت کے مراحل سے ابھی نہیں گزرے تھے، ان میں سے بھی بعض لوگوں کے دلوں میں انقباض پیدا ہو رہا تھا۔ یہاں قاتل کی فرضیت کے لیے ”کُبَّت“ کا الفاظ آیا ہے۔ اس سے پہلے یہ لفظ روزے، قصاص اور وصیت کے ضمن میں آ چکا ہے۔ (كُبَّتْ عَلَيْكُمُ الْقِيَامُ كُبَّتْ عَلَيْكُمُ الْقِصاصُ فِي الْقُتْلِي كُبَّتْ عَلَيْكُمُ إِذَا حَضَرَ أَحَدُكُمُ الْمَوْتُ إِنْ تَرَكَ خَيْرًا وَهُوَ صَيْحَةٌ) فرمایا کہ تم پر جنگ فرض کردی گئی ہے اور وہ تمہیں بری لگ رہی ہے۔

﴿وَعَسَىٰ أَنْ تَكُرُّهُوَا شَيْئًا وَهُوَ خَيْرٌ لَكُمْ﴾ ”اور ہو سکتا ہے کہ تم کسی شے کو تاپسند کرو اور وہ تمہارے لیے بہتر ہو۔“

﴿وَعَسَىٰ أَنْ تُحِبُّوَا شَيْئًا وَهُوَ شَرٌّ لَكُمْ﴾ ”اور ہو سکتا ہے کہ تم کسی چیز کو پسند کرو درآ نحا لیکہ وہی تمہارے لیے بری ہو۔“

﴿وَاللَّهُ يَعْلَمُ وَأَنْتُمْ لَا تَعْلَمُونَ﴾ ”اور اللہ جانتا ہے، تم نہیں جانتے۔“

تم اپنی عقل پر ایمان نہ رکھو اللہ کی وی پر ایمان رکھو اللہ کے رسول ﷺ پر ایمان رکھو جس وقت کے لیے جو حکم موزوں تھا وہی تھیں اللہ اور اس کے رسول ﷺ کی طرف سے دیا گیا۔ چودہ برس تک تمہیں قاتل سے منع کیا گیا۔ اس وقت تمہارے لیے حکم تھا: ”كُفُوا أَيْدِيْكُمْ“ (اپنے ہاتھوں کے رکھو! اب تم پر قاتل فرض کیا جا رہا ہے، لہذا اب اس حکم پر مستلزم نہ کرنا تمہارے لیے لازم ہے۔

آیات ۲۱ تا ۲۲

﴿إِسْتَلُونَكُمْ عَنِ الشَّهْرِ الْحَرَامِ قِتَالٌ فِيهِ كَثِيرٌ وَصَدُّ عَنْ سَبِيلِ اللَّهِ وَكُفُرٌ بِهِ وَالْمَسْجِدِ الْحَرَامِ وَإِخْرَاجُ أَهْلِهِ مِنْهُ أَكْبَرٌ

عِنْدَ اللَّهِ وَالْفُسْتَهُ أَكْبَرُ مِنَ الْقُتْلِ ۝ وَلَا يَرْأُلُونَ يُقَاتِلُونَكُمْ حَتَّىٰ
يَرُدُّوكُمْ عَنْ دِينِكُمْ إِنْ أُسْتَطَاعُو ۝ وَمَنْ يُرِيدُ مِنْكُمْ عَنْ دِينِهِ
فَيَمْتُ وَهُوَ كَافِرٌ ۝ فَأُولَئِكَ حَبَطْتُ أَعْمَالَهُمْ فِي الدُّنْيَا وَالْآخِرَةِ
وَأُولَئِكَ أَصْحَابُ النَّارِ ۝ هُمْ فِيهَا خَلِيلُونَ ۝ إِنَّ الَّذِينَ آمَنُوا وَالَّذِينَ
هَا جَرُوا وَلَهُدُوا فِي سَبِيلِ اللَّهِ ۝ أُولَئِكَ يَرْجُونَ رَحْمَتَ اللَّهِ وَاللَّهُ
غَفُورٌ رَّحِيمٌ ۝ يَسْتَلُونَكَ عَنِ الْخَمْرِ وَالْمَيْسِرِ ۝ قُلْ فِيهِمَا إِثْمٌ كَبِيرٌ
وَمَنَافِعُ لِلنَّاسِ ۝ وَإِثْمُهُمَا أَكْبَرٌ مِنْ تَفْعِيهِمَا ۝ وَيَسْتَلُونَكَ مَاذَا
يُنْفِقُونَ ۝ قُلِ الْعَفْوُ ۝ كَذَلِكَ يَسِّنُ اللَّهُ لَكُمُ الْأَيْتِ لَعَلَّكُمْ
تَسْفَكُرُونَ ۝ فِي الدُّنْيَا وَالْآخِرَةِ ۝ وَيَسْتَلُونَكَ عَنِ الْيَتَامَىٰ ۝ قُلْ
إِصْلَاحٌ لَهُمْ خَيْرٌ ۝ وَإِنْ تُخَالِطُوهُمْ فَإِنْ هُوَ أَنْتُمُ الْمُفْسِدُ
مِنَ الْمُصْلِحِ ۝ وَلَوْ شَاءَ اللَّهُ لَا عَنْتُكُمْ ۝ إِنَّ اللَّهَ عَزِيزٌ حَكِيمٌ ۝ وَلَوْ
تُنْكِحُوا الْمُشْرِكِينَ حَتَّىٰ يُوْمَنَ ۝ وَلَآمَةٌ مُؤْمِنَةٌ خَيْرٌ مِنْ مُشْرِكَةٍ وَلَوْ
أَعْجَبْتُكُمْ ۝ وَلَا تُنْكِحُوا الْمُشْرِكَيْنَ حَتَّىٰ يُوْمَنَا ۝ وَلَعَدْ مُؤْمِنٌ
خَيْرٌ مِنْ مُشْرِكٍ ۝ وَلَوْ أَعْجَبْتُكُمْ ۝ أُولَئِكَ يَدْعُونَ إِلَى النَّارِ ۝ وَاللَّهُ
يَدْعُو أَلَى الْجَنَّةِ وَالْمَغْفِرَةِ يَادِنْهُ ۝ وَيَسِّنُ إِلَيْهِ لِلنَّاسِ لَعَلَّهُمْ
يَتَذَكَّرُونَ ۝

آیت - ۱۳ «يَسْتَلُونَكَ عَنِ الشَّهْرِ الْحَرَامِ قَاتِلٌ فِيهِ» ”(اے بی!) یہ آپ

سے پوچھتے ہیں جرمت والے مینے میں جنگ کے بارے میں۔“

قال کا حکم آنے کے بعد اب وہ پوچھتے تھے کہ یہ جرمت والے مینے ہیں ان میں جنگ کرنا کیا ہے؟ اس لیے کسیرت میں یہ واقعہ آتا ہے کہ بھرت کے بعد رسول اللہ ﷺ نے حضرت عبد اللہ بن جحش رضی اللہ عنہ کو چند افراد کے دستے کا کماٹر بنا کر ہدایت فرمائی تھی کہ مکہ اور طائف کے درمیان جا کر وادیٰ خلله میں قیام کریں اور قریش کی نقل و حرکت پر نظر رکھیں۔ وادیٰ

نخلہ میں قیام کے دوران وہاں قریش کے ایک مختصر سے قافلے کے ساتھ مذبحیز ہو گئی اور مسلمانوں کے ہاتھوں ایک شرک عرب بن عبداللہ الحضری مارا گیا۔ اُس روز رجب کی آخری تاریخ تھی اور رجب کامہینہ اشهر حرم میں سے ہے۔ یہ بھرت کے بعد پہاڑخون تھا جو مسلمانوں کے ہاتھوں ہوا۔ اس پر مشرکین نے بہت واویا کیا کہ ان لوگوں کا کیا حال ہے بنے پھرتے ہیں اللہ والے رسول والے دین والے آخرت والے اور انہوں نے حرمت والے میہنے کو بدھ لگا دیا، اس میں جنگ کی۔ تو یہ دراصل اللہ تعالیٰ اپنے ان مومن بندوں کی طرف سے گویا خود صفائی پیش کر رہے ہیں۔ فرمایا کہ یہ آپ سے پوچھتے ہیں کہ حرمت والے میہنوں میں قاتل کا کیا حکم ہے؟

﴿فُلِّ قِتَالٍ فِيهِ كَيْرٌ﴾ ”کہہ دیجیے کہ اس میں جنگ کرنا بہت بڑی (گناہ کی)

بات ہے۔“

﴿وَصَدُّ عَنِ سَبِيلِ اللَّهِ وَكُفُرٌ بِهِ وَالْمَسْجِدِ الْحَرامِ وَأَخْرَاجُ أَهْلِهِ مِنْهُ أَكْبَرُ عِنْدَ اللَّهِ﴾ ”لیکن اللہ کے راستے سے روکنا، اس کا کفر کرنا، مسجد حرام سے روکنا اور حرم کے رہنے والوں کو وہاں سے نکالنا اللہ کے نزدیک اس سے کہیں بڑا گناہ ہے۔“
یہ تین جرائم ہیں جن کا ارتکاب مشرکین مکہ کی جانب سے ہو رہا تھا۔ یہاں فرمایا گیا کہ یہ سب کام اشهر حرم میں جنگ کرنے سے بھی بڑے جرائم ہیں۔ لہذا ان کے ست باب کے لیے اگر اشهر حرم میں جنگ کرنی پڑے جائے تو کوئی حرج نہیں۔

﴿وَالْفِتْنَةُ أَكْبَرُ مِنَ القُتْلِ﴾ ”اور فتنہ قتل سے بھی بڑا گناہ ہے۔“

قبل ازیں آیت ۱۹۱ میں الفاظ آپکے ہیں: **﴿وَالْفِتْنَةُ أَشَدُّ مِنَ القُتْلِ﴾** فتنہ ہر دو کیفیت ہے جس میں صاحب ایمان کے لیے ایمان پر قائم رہنا اور اسلام پر عمل کرنا مشکل ہو جائے۔ آج کا پورا معاشرہ فتنہ ہے۔ اسلام پر عمل کرنا مشکل ہے، بدمعاشی اور حرام خوری کے راستے کھلے ہوئے ہیں، اکل حلال اس قدر مشکل بنادیا گیا ہے کہ دانتوں پہنچنے آئے تو شاید نصیب ہو۔ نکاح اور شادی کے جائز راستوں پر بڑی بڑی شرطیں اور قد غنیمی عائد ہیں، جبکہ ناجائز رسم اور زنا کے راستے کھلے ہیں۔ جس معاشرے کے اندر باطل کاغذیہ ہو جائے اور حق پر چنانا ممکن نہ رہے وہ بڑے فتنے میں جتلتا ہے۔ باطل کا غالبہ سب سے بڑا فتنہ ہے۔ لہذا فرمایا کہ فتنہ قتل کے مقابلے میں بہت بڑی ہے۔“

﴿وَلَا يَرَأُونَ يَقْاتِلُونَكُمْ حَتَّىٰ يَرُدُّوكُمْ عَنِ دِينِكُمْ إِنْ اسْتَطَاعُوهُمْ﴾ ”اور یہ لوگ تم سے جنگ کرتے رہیں گے یہاں تک کہ لوٹا دیں تمہیں اپنے دین سے اگر وہ ایسا کر سکتے ہوں۔“

وہ تو اس پر تسلی ہوئے ہیں کہ تمہیں تمہارے دین سے پھیر دیں۔ یہاں مشرکین مکہ کی طرف اشارہ ہو رہا ہے، کیونکہ اب یہ غزوہ بدر کی تمہید چل رہی ہے۔ اس کے بعد غزوہ بدر ہونے والا ہے، اس کے لیے اہل ایمان کو ہنی طور پر تیار کیا جا رہا ہے اور انہیں آگاہ کیا جا رہا ہے کہ مشرکین کی جنگ کا مقصد تمہیں تمہارے دین سے بر گشیہ کرنا ہے، وہ تو اپنی بھرپور کوشش کرتے رہیں گے کہ اگر ان کا بس چلے تو تمہیں تمہارے دین سے لوٹا کرو اپس لے جائیں۔
 ﴿وَمَنْ يُؤْتَدُ مِنْكُمْ عَنِ دِينِهِ﴾ ”اور (سن لو) جو کوئی بھی تم میں سے اپنے دین سے پھر گیا۔“

﴿فَيُمْتَ وَهُوَ كَافِرٌ﴾ ”اور اسی حالت میں اس کی موت آگئی کہ وہ کافر ہی تھا۔“

﴿فَأُولَئِكَ حَبَطْتُ أَعْمَالَهُمْ فِي الدُّنْيَا وَالآخِرَةِ﴾ ”تو یہ وہ لوگ ہوں گے

جن کے تمام اعمال دنیا اور آخرت میں اکارتے جائیں گے۔“

پہلے خواہ کتنی ہی نیکیاں کی ہوئی تھیں، کتنی ہی نمازیں پڑھی ہوئی تھیں، کتنا ہی انساق کیا ہوا تھا، صدقات دیے تھے، جو کچھ بھی کیا تھا سب کا سب صفر ہو جائے گا۔

﴿وَأُولَئِكَ أَصْلَحُ النَّارِ هُمْ فِيهَا خَلِدُونَ﴾ ”اور وہ ہوں گے جہنم

والے وہ اسی میں بھیشور ہیں گے۔“

نَسْت ۲۱۸ ﴿إِنَّ الَّذِينَ آمَنُوا وَالَّذِينَ هَاجَرُوا وَجَاهَدُوا فِي سَبِيلِ اللَّهِ﴾ اولیٰ کے یوں جو گوئے رحمت اللہ ہے ”(اس کے برعکس) جو لوگ ایمان لائے اور جنہوں نے تحریث کی اور جہاد کیا اللہ کی راہ میں تو یہی وہ لوگ ہیں جو اللہ کی رحمت کے امیدوار ہیں۔“

یہاں اُن لوگوں پر بڑا الطیف طوفر ہے جو خود تو حرام کے راستے پر جا رہے ہیں، لیکن یہ امید کا کئے پیٹھے ہیں کہ اللہ ان پر رحم فرمائے گا۔ اللہ اسی روشن اختیار کرنے والوں پر رحمت نہیں فرماتا، اللہ کی رحمت کا سبق بننا پڑتا ہے اور اللہ کی رحمت کا مستحق و ملکی ہے جو ایمان

ہجرت اور جہاد فی سبیل اللہ کا راستہ اختیار کرتا ہے۔ ایسے لوگ بجا طور پر اللہ کی رحمت کے امیدوار ہیں۔

﴿وَاللَّهُ غَفُورٌ رَّحِيمٌ﴾ "اور اللہ تعالیٰ غفور ہے، رحیم ہے۔"

وہ ان کی لغزشوں کو معاف کرنے والا اور انپر رحمت سے انہیں نوازنے والا ہے۔

آیت ۲۱۹ ﴿يَسْنَلُونَكَ عَنِ الْخَمْرِ وَالْمُنِيرِ﴾ "اے نبی! یا آپ سے شراب

اور جوئے کے بارے میں دریافت کرتے ہیں (کہ ان کا کیا حکم ہے؟)"۔

ان احکام سے شریعت کا ابتدائی خاکہ (blue print) تیار ہونا شروع ہو گیا ہے، کچھ احکام پہلے آچکے ہیں اور کچھ اب آ رہے ہیں۔ شراب اور جوئے کے بارے میں یہاں ابتدائی حکم بیان ہوا ہے اور اس پر محض اظہار ناراضکی فرمایا گیا ہے۔

﴿قُلْ فِيهَا إِثْمٌ كَبِيرٌ﴾ "اے نبی! ان سے) کہہ دیجیے کہ ان دونوں کے اندر

بہت بڑے گناہ کے پہلو ہیں۔"

﴿وَمَنَافِعُ لِلنَّاسِ﴾ "اور لوگوں کے لیے کچھ منفعتیں بھی ہیں۔"

﴿وَأَنْهَمُمَا أَكْبَرُ مِنْ نَفْعِهِمَا﴾ "البتہ ان کا گناہ کا پہلو نقش کے پہلو سے

براء ہے۔"

یعنی اشارہ کر دیا گیا کہ ان کو چھوڑ دو۔ اب معاملہ تمہاری عقل نسلیم کے حوالے ہے حقیقت تم پر کھول دی گئی ہے۔ یا ابتدائی حکم ہے، لیکن حکم کے پیرائے میں نہیں۔ بس واضح کر دیا گیا کہ ان کا گناہ ان کے فائدے سے بڑھ کر ہے، اگرچہ ان میں لوگوں کے لیے کچھ فائدے بھی ہیں۔ بقول غالب:

مے سے غرض نشاط ہے کس زویاہ کو؟

اک گونہ بے خودی مجھے دن رات چاہیے!

اور:

میں میکدے کی راہ سے ہو کر گزر گیا

ورنہ سفر حیات کا بے حد طویل تھا!

یہ حکمت سمجھو لیجیے کہ شراب اور جوئے میں کیا چیز مشترک ہے کہ یہاں دونوں کو جمع کیا گیا؟ شراب کے نشے میں بھی انسان اپنے آپ کو حقائق سے منقطع کرتا ہے اور محنت سے جی

چہاتا ہے۔ وہ زندگی کے تین حقائق کا مواجهہ کرنے کو تیار نہیں ہوتا۔ ع

”اک گونہ بے خودی مجھے دن رات چاہیے!“

اور جوئے کی بیاند بھی محنت کی نفلی پر ہے۔ ایک رو یہ تو یہ ہے کہ محنت سے ایک آدمی کمار ہا ہے، مشقت کر رہا ہے، کوئی کھوکھا، چھاپڑی یا ریز گھی لگا کر کچھ کمائی کر رہا ہے، جبکہ ایک ہے چانس اور داؤ کی بیاند پر پیسے کانا۔ یہ محنت کی نفلی ہے۔ چنانچہ شراب اور جوئے کے اندر اصل میں علت ایک ہی ہے۔

﴿وَيَسْتَلُونَكَ مَاذَا يُنِفِقُونَ﴾ ”اور یہ آپ سے پوچھتے ہیں کہ (اللہ کی راہ میں) کتنا خرچ کریں؟“

آیت ۱۹۵ میں انفاق کا حکم بایں الفاظ آپ کا ہے: ﴿وَإِنْفَقُوا فِي سَبِيلِ اللَّهِ وَلَا تَلْفُوا بِأَيْمَنْكُمْ إِلَى الْهَلْكَةِ﴾ ”اور خرچ کر واللہ کی راہ میں اور اپنے آپ کو اپنے ہاتھوں ہلاکت میں نہ جھوکو۔ تو سوال کیا گیا کہ ”کتنا خرچ کریں؟“ ہمیں کچھ مقدار بھی بتادی جائے۔ فرمایا:

﴿فُلِي الْعَفْوَ﴾ ”کہہ دیجیے: جو بھی تمہاری ضرورت سے زائد ہو۔“

اللہ تعالیٰ کا یہ مطالبہ نہیں ہے کہ تم اپنی ضرورتوں کو پیچھے ڈال دو بلکہ تم پہلے اپنی ضرورتیں پوری کر دے پھر جو تمہارے پاس رہے جائے اسے اللہ کی راہ میں خرچ کر دو۔ کیونزم کے فلسفہ میں ایک اصطلاح ”قدر زائد“ (surplus value) استعمال ہوتی ہے۔ یہ ہے ”الْعَفْوُ“۔ جو بھی تمہاری ضروریات سے زائد ہے یہ surplus value ہے اسے اللہ کی راہ میں دے دو۔ اس کو بچا کر کھنے کا مطلب یہ ہے کہ آپ اللہ پر بے اعتمادی کا اظہار کر رہے ہیں کہ اللہ نے آج تو دے دیا ہے، مل نہیں دے گا۔ لیکن یہ کہ انسان کی ضرورتیں کیا ہیں، کتنی ہیں، اس کا اللہ نے کوئی پیمانہ مقرر نہیں کیا۔ اس کا تعقل باطنی روح سے ہے۔ ایک مسلمان کے اندر اللہ کی محبت اور آخوت پر ایمان جوں جوں بڑھتا جائے گا اتنا ہی وہ اپنی ضرورتیں کم کرے گا اپنے معیار ریزندگی کو پست کرے گا اور زیادہ سے زیادہ اللہ کی راہ میں دے گا۔ اصول یہ ہے کہ ہر شخص یہ دیکھے کہ جو میری ضرورت سے زائد ہے اسے میں بچا بچا کر نہ رکھوں بلکہ اللہ کی راہ میں دے دو۔ انفاق فی سبیل اللہ پر اس سورہ مبارکہ میں پورے دور کو ع آگے آنے والے ہیں۔

﴿كَذَلِكَ يُسِينُ اللَّهُ لَكُمُ الْأَيْتِ لَعَلَّكُمْ تَفَكَّرُونَ﴾ ”اسی طرح اللہ تعالیٰ اپنی آیات تمہارے لیے واضح کر رہا ہے تاکہ تم غور و فکر کرو۔“

آیت ۲۲۰ (فِي الدُّنْيَا وَالآخِرَةِ) ”دنیا اور آخرت (کے معاملات) میں۔“

تمہارا یہ غور و فکر دنیا کے بارے میں بھی ہونا چاہیے اور آخرت کے بارے میں بھی۔ دنیا میں بھی اسلام رہبانتی نہیں سکھاتا۔ اسلام کی تعلیم یہ نہیں ہے کہ نہ کھاؤ نہ پینو چلے کشی کرو جنکوں میں نکل جاؤ! نہیں، اسلام تو تمدن زندگی کی تعلیم دیتا ہے، مگر مگر، حقیقتی اور شادی بیاہ کی ترغیب دیتا ہے، بیوی بچوں کے حقوق بتاتا ہے اور ان کی ادا بھی کا حکم دیتا ہے۔ اس کے ساتھ ساتھ تمہیں آخرت کی بھی فکر کرنی چاہیے، اور دنیا و آخرت کے معاملات میں ایک نسبت و تناسب (ratio proportion) قائم رہنا چاہیے۔ دنیا کی کتنی قدر و قیمت ہے اور اس کے مقابلے میں آخرت کی کتنی قدر و قیمت ہے، اس کا صحیح طور پر اندازہ کرنا چاہیے۔ اگر یہ اندازہ غلط ہو گیا اور کوئی غلط تناسب قائم کر لیا گیا تو ہر چیز تک پڑ ہو جائے گی۔ مثال کے طور پر ایک دوا کے نفع میں کوئی چیز کم تھی، کوئی زیادہ تھی۔ اگر آپ نے جو چیز کم تھی اسے زیادہ کر دیا اور جو زیادہ تھی اسے کم کر دیا تو اب ہو سکتا ہے یہ نجٹ خفانہ رہے، نجٹ ہلاکت بن جائے۔

(وَيَسْتَعْلُونَكَ عَنِ الْيَتَمِ) ”اور یہ آپ سے پوچھ رہے ہیں تینوں کے بارے میں۔“

(فُلِ إِصْلَاحٌ لَهُمْ خَيْرٌ) ”(اے نبی ﷺ! ان سے) کہہ دیجیے کہ (جس طرزِ عمل میں) ان کی بھلائی اور مصلحت (ہو وہی اختیار کرنا) بہتر ہے۔“

ان کی مصلحت کو پیش نظر کھانا بہتر ہے، نیکی ہے، بھلائی ہے۔ اصل میں لوگوں کے سامنے سورہ بنی اسرائیل کی یہ آیت تھی: (وَلَا تَقْرُبُوا مَالَ الْيَتَمِ إِلَّا بِالْيَتِيمِ هِيَ أَحْسَنُ) (آیت ۳۳) ”اور مال یتیم کے قریب تک نہ پھکو، مگر ایسے طریقے پر جو (یتیم کے حق میں) بہتر ہو۔“ چنانچہ وہ مال یتیم کے بارے میں انتہائی احتیاط کر رہے تھے اور انہوں نے یہاں کی ہشیاں بھی علیحدہ کر دی تھیں کہ مباداً ان کے حصے کی کوئی بوثی ہمارے پیٹ میں چلی جائے۔ لیکن اس طرح یہاں کی دیکھ بھال کرنے والے لوگ تکلیف اور حرج میں بٹا ہو گئے تھے۔ کسی کے گھر میں یتیم پر ورش پا رہا ہے تو اس کا خرچ الگ طور پر اس کے مال میں سے نکالا جا رہا ہے اور اس کے لیے الگ ہشیاں پاکائی جا رہی ہے۔ فرمایا کہ اس حکم سے یہ مقصد نہیں تھا، مقصد یہ تھا کہ تم کہیں ان کے مال ہڑپ نہ کر جاؤ، ان کے لیے اصلاح اور بھلائی کا معاملہ کرنا بہتر طرزِ عمل ہے۔

﴿وَإِنْ تُخَالِطُهُمْ فَإِنْخَوْاْنُكُمْ﴾ "اور اگر تم ان کو اپنے ساتھ ملائے رکھو تو وہ

تمہارے بھائی ہی تو ہیں۔"

﴿وَاللَّهُ يَعْلَمُ الْمُفْسِدَ مِنَ الْمُصْلِحِ﴾ "اور اللہ جانتا ہے مفسد کو بھی اور مصلح

کو بھی۔"

وہ جانتا ہے کہ کون بد نیت سے یتیم کا مال ہڑپ کرنا چاہتا ہے اور کون یتیم کی خیر خواہی

چاہتا ہے۔ یہ ہند یا علیحدہ کر کے بھی گزیدہ کر سکتا ہے اور یہ وہ شخص ہے جو ہند یا مشترک کر کے بھی حق پر رہ سکتا ہے۔

﴿وَلَوْ شَاءَ اللَّهُ لَا عَنْتَكُمْ﴾ "اور اگر اللہ چاہتا تو تمہیں سختی ہی میں

ڈالے رکھتا۔"

لیکن اللہ تعالیٰ نے تمہیں مشقت اور سخت سے بچایا اور تم پر آسانی فرمائی۔

﴿إِنَّ اللَّهَ عَزِيزٌ حَكِيمٌ﴾ "یقیناً اللہ تعالیٰ زبردست ہے حکمت والا ہے۔"

وہ انتہائی مشقت پر مبنی سخت سے سخت حکم بھی دے سکتا ہے اس لیے کہ وہ زبردست ہے

لیکن وہ انسانوں کو مشقت میں نہیں ڈالتا بلکہ اس کے ہر حکم کے اندر حکمت ہوتی ہے۔ اور جہاں حکمت زمی کی مقاضی ہوتی ہے وہاں وہ رعایت دیتا ہے۔

آیت ۲۸: ﴿وَلَا تُنِكِّحُوا الْمُشْرِكَاتِ حَتَّىٰ يُؤْمِنُوْا﴾ "اور مشرک عورتوں سے

نکاح نہ کرو جب تک کہ وہ ایمان نہ لے آئیں۔"

﴿وَلَا مُؤْمِنَةٌ خَيْرٌ مِّنْ مُشْرِكَةٍ وَلَوْ أَعْجَبْتُكُمْ﴾ "اور ایک مومنہ لوٹی

بہتر ہے ایک آزاد مشرک عورت سے اگر چوہ تمہیں اچھی بھی لگتی ہو۔"

﴿وَلَا تُنِكِّحُوا الْمُشْرِكَاتِ حَتَّىٰ يُؤْمِنُوْا﴾ "اور اپنی عورتوں مشرکوں کے

نکاح میں مت دو جب تک کہ وہ ایمان نہ لے آئیں۔"

﴿وَلَعَبْدٌ مُؤْمِنٌ خَيْرٌ مِّنْ مُشْرِكٍ وَلَوْ أَعْجَبْتُكُمْ﴾ "اور ایک مومن غلام بہتر

ہے ایک آزاد مشرک مرد سے اگر چوہ تمہیں پسند بھی ہو۔"

خواہ وہ صاحب حیثیت اور مال دار ہو، لیکن دولت ایمان سے محروم ہو تو تمہارے لیے

جاہز نہیں ہے کہ اپنی بہن یا بیٹی اس کے نکاح میں دے دو۔

﴿أُولَئِكَ يَدْعُونَ إِلَى النَّارِ﴾ "یہ لوگ آگ کی طرف بلارہے ہیں۔"
اگر ان سے رشتے ناتے جوڑو گے تو وہ تمہیں بھی جہنم میں لے جائیں گے اور تمہاری اولاد کو بھی۔

﴿وَاللَّهُ يَدْعُوا إِلَى الْجَنَّةِ وَالْمَغْفِرَةِ يَادِيهِ﴾ "اور اللہ تمہیں بلارہا ہے جنت کی طرف اور مغفرت کی طرف اپنے حکم سے۔"
﴿وَيَسِّئُ إِلَيْهِ لِلنَّاسِ لَعَلَّهُمْ يَتَذَكَّرُونَ﴾ "اور وہ اپنی آیات واضح کر رہا ہے لوگوں کے لیے تاکہ وہ نصیحت حاصل کریں۔"

قرآن فرمی کی طالبان کی لبی عظیم خوشخبری

شعبہ علوم اسلامیہ پنجاب یونیورسٹی کے سابق چیرین اور قرآن اکیڈمی کے استاذ الاساتذہ

پروفیسر حافظ احمد یار مرحوم و مغفور
کی صرفی و نحوی تشریح پر مبنی

مکمل ترجمہ قرآن مجید

تقریباً 300 گھنٹے کے کلاس روم یا پھر ز
اب صرف ایک **DVD** میں دستیاب ہیں

ہدیہ: 70 روپے + ڈاک خرچ 30 روپے

(بذریعہ ڈاک مٹکوانے کے خواہش مدد حضرات 100 روپے کا منی آرڈر ارسال کریں!)

مکتبہ خدام القرآن لاہور

36۔ کمائیل ٹاؤن لاہور فون: 3-5869501

email : maktaba@tanzeem.org website : www.tanzeem.org